
ବହୁ ଓଡିଆ ଚଳଚ୍ଚିତ୍ର ଓ 

ଚଳଚିତ୍ର ମନ ଆକାଶର 

ସଂଗତ ନିଦ୍ଦେଣଶଳ, ଲୋକପଫରିୟ ରାତି 
“ଚୋର/ ଚୋର) ପୁାଚି'ର ସୁରକାର, 


ସ୍ବେହୀ ବଂଧୁ 

ଜଥେନ୍ଦୁ କୁମାରଙ୍କ 

ସଂଗୀତରେ ସାହିତ୍ୟ 


ସଂଗୀତ ଓ ସାହିତ୍ୟ ଆବହମାନ କାଳରୁ ପରସ୍ପର ସହ ସଂପର୍କିତ ଓ 
ଅନୁବନ୍ଧିତ । ତେଣୁ ଶୁତି ମଧୁର ଗୀତଟିଏ ପାଇଁ ସବୁବେଳେ ମନଛୁଆଁ ଗୀତି କବିତାର 
ଆବଶ୍ୟକତା ରହିଛି । କେବଳ ସା-ରେ-ଗା-ମା ବା ଷଡ଼ଜ, ରଷଭ, ଗାନ୍ଧାର ଓ 
ମଧ୍ଯମ ଇତ୍ୟାଦି ସ୍ଵର ଅଳଙ୍କାର ବ୍ୟବହାର କରି ଶ୍ରୋତାମାନଙ୍କ ମନକୁ ଦୀର୍ଘ ସମୟ 
ବାନ୍ଧି ରଖାଯାଇ ପାରେନା । ସେଥୁପାଇଁ ଭାଷା ସାହିତ୍ୟର ଆବଶ୍ୟକତା ରହିଛି । 
ତେଣୁ ସଂଗୀତ ସବୁବେଳେ ସାହିତ୍ୟ ଉପରେ ନିର୍ଭରଶୀଳ ! ଗୀତରେ ସାହିତ୍ୟ ଥ୍‌ବାରୁ 
ଏହା ‘ଗୀତି ସାହିତ୍ୟ” ଭାବରେ କଥ୍ତ | ଆମର ପ୍ରାଚୀନ ଓଡ଼ିଶୀ ନୃତ୍ୟ ଓ ଗୀତରେ 
ଏହାର ଉଦାହରଣ ଅତି ଉନ୍ମଳ । 


ଅନେକ କହନ୍ତି ¬ କବିମାନେ ଜନ୍ମ ନିଅନ୍ତି, କିଂତୃ ଚେଷ୍ଟା କଲେ କେହି କବି 
ହୋଇପାରେନା । ସେଇ ଉକ୍ତି ଚାରୁକଳା, କାରୁକଳା, ସଂଗୀତକଳା ଓ ସାହିତ୍ୟ କଳା 
ପ୍ରଭୃତି ସମସ୍ତ ନାନ୍ଦନିକ କଳା ପାଇଁ ପ୍ରଯୁଜ୍ୟ । କଥାଟି ସତ୍ୟ । ମୁଁ ମୁକ୍ତ କଣ୍ଠରେ 
ସ୍ଵୀକାର କରୁଛି, ନାନ୍ଦନିକ କଳାପାଇଁ ବିଭୁ କୃପାରୁ କଳାକାରମାନଙ୍କ ହୃଦୟରେ ଏକ 
ଗୋପନ କୋଠରୀ ସଂରକ୍ଷିତ ଥାଏ । କିଂତୃ ସେଇ କୋଠରୀର ତାଲା ଖୋଲିବାର 
ରହସ୍ୟ ସେମାନଙ୍କ ମଧ୍ଯରୁ ଅନେକଙ୍କୁ ଜଣା ନଥାଏ । ଗୁରୁମାନେ ହି ତାଲା ଖୋଲିବାର 
ରହସ୍ୟ ଜାଣନ୍ତି । ଏହା ମୁଁ ନିଜସ୍ଵ ଅନୁଭୂତିରୁ ଜାଣେ । 


ଜୀବନରେ ଶେଷ ସୋପାନରେ ମୁଁ ରସରାଜ ଗୀତିକୁଂଜ ପ୍ରତିଷ୍ଠା କରି 
ଗୀତିକବିମାନଙ୍କୁ ପ୍ରୋତ୍ସାହନ ଦେଇଁଛି । ସେଠାରେ ସ୍ମେହ ମମତା ଦେଇ, ନୂଆ ନୂଆ 
ଗୀତି କବିମାନଙ୍କର ମନ ବହଲାଇ, ସେମାନଙ୍କୁ ସାହିତ୍ୟ ସମ୍ବଳିତ ଗୀତି କବିତା ଲେଖୁ 
ପ୍ରତିଷ୍ଠା ଅର୍ଜନ କରିବାକୁ ପ୍ରେରଣା ଦେଇଛି । ଗୀତି କବିତାର ସରଳ ବ୍ୟାକରଣ, 

ଛନ୍ଦ, ଉପଧା, ବୃତ୍ତ ଉପାନ୍ତ ଓ ପ୍ରାନ୍ତଂମିଳନ ଇତ୍ୟାଦି ବିଷୟରେ ସେମାନଙ୍କୁ ସଚେତନ 
କରିଛି । ଶେଷରେ ସେଇ ଲକ୍ଷ୍ୟ ପଥରେ ସଫଳତା ମଧ୍ଯ ପାଇଛି । ମୋର ଆନ୍ତରିକ 
ପ୍ରଚେଷ୍ଟାରେ ଗୀତି ସାହିତ୍ୟରେ ବହୁ ନୃତନ କବି ଜନ୍ମ ନେଇଛନ୍ତି । 


କିଂତୁ ଏକଥା ପରୀକ୍ଷିତ ସତ୍ୟ ଯେ କବିମାନଙ୍କ ଚରିତ୍ରରେ କମନୀୟତା, 
ନମନୀୟତା ଓ ସହନଶୀଳତା ସେମାନଙ୍କୁ ଭବିଷ୍ୟତରେ କବି କରି ଗଢ଼ି ତୋଳିବାରେ 
ଯଥେଷ୍ଟ ସାହାଯ୍ୟ କରେ । 


କବିମାନେ ସାଧାରଣତଃ ଆମ୍ମାଭିମାନୀ, କିନ୍ଧ ସେମାନେ ଭଦ୍ର, ନମ୍ର, ବିନୟୀ 
ହେବା ଏକାନ୍ତ ଆବଶ୍ୟକ । ଏସବୁ ହେଲା କବି ସୁଲଭ ଗୁଣ ଓ କଳାକାରମାନଙ୍କର 
ସହଜାତ ପ୍ରକୃତି । ନୂଆ ନୂଆ ଲେଖନୀ ଚାଳନା କରି ଗୀତିକବିତା ରଚନା କରୁଥ୍‌ବା 
କବିମାନେ ଯୁକ୍ତିବାଦୀ ନ ହୋଇ ସେଇ ସତ୍ୟ ଉପଲବ୍ରଧୂ କଲେ ସେମାନଙ୍କର ଭବିଷ୍ୟତ 
ମଙ୍ଗଳମୟ ହେବ । ଆମ ଭାରତୀୟ ପରଂପରାରେ ଗୁରୁମାନଙ୍କର ଆସନ ଶୀର୍ଷରେ 
ସଂରକ୍ଷିତ । ଆଜିବି ଛୋଟ ବଡ଼ ସଂଗୀତ ଓ ନୃତ୍ୟ ବିଦ୍ୟାଳୟଠାରୁ ଆରମ୍ଭ କଲି ସଂଗୀତ 
ମହାବିଦ୍ୟାଳୟ ପର୍ଯ୍ୟନ୍ତ ସବୁଠାରେ ପ୍ରଥମ ସାକ୍ଷାତରେ ଶିଷ୍ୟମାନେ ଗୁରୁମାନଙ୍କର 
ପଦବନ୍ଦନା କରି ଭକ୍ତିପୂତ ପ୍ରଣାମ ନିବେଦନ କରନ୍ତି । ଗୁରୁମାନେ ହିଁ ଏକମାତ୍ର ସେଇ 
ବିରଳ ସୌଭାଗ୍ୟର ଅଧୁକାରୀ । 


ସେଥୁପାଇଁ ବରିଷ୍ଠ ଓ ପ୍ରତିଷ୍ଠା ଅର୍ଜନ କରିଥୁବା କବି ଓ କଳାକାରମାନେ 
କନିଷ୍ଠମାନଙ୍କ ହୃଦୟରେ ସ୍ବେହ ପ୍ରୀତି ଓ ଶୁଭେଚ୍ଛାର ଅମୃତ ସିଂଚି ସେମାନଙ୍କର ଆଦର୍ଶ 
ହୁଅନ୍ତୁ ଓ ସେମାନଙ୍କୁ ଗୀତି କବିତା ରଚନା ସମ୍ପର୍କରେ ଅବଗତ କରାନ୍ତୁ, ଏତିକି 
ନିବେଦନ । ଭଲ ପାଇବାରେ, ସ୍ନେହ ବିତରଣ କରିବାରେ ଓ ଆଦର୍ଶ ହେବାରେ 
କାର୍ପଣ୍ୟ ରହିବା ଅନୁଚିତ । ବରଂ ସେଥ୍‌ରେ ଗୌରବ ଅଛି । 


ଶେଷରେ ସାହିତ୍ୟ ଓ ସଙ୍ଗୀତର ଜୟଗାନ କରୁଛି । 

ଉଦାସୀ ଉରା ଏ ଦିନ 

ଝରେ ବରଷା ନାହିଁ ଉରସା 
ଜାଶେନା କିପରି ପୀରତି 
ଅଳପ ଭାଷାରେ ଅନେକ ଳଥା ମୁଁ 

ଲାଜେର ଜହ୍ନ ଲାଜ କରୁଛି 
ନେଇ ପ୍ରୀତିର ଭୂମିକା 

ପତ୍ର ନୁହେଁ ସେ ପ୍ରଥମ ପ୍ରୀତିର 
ଚଂପା କଳିରେ ଯେବେ 

ସେ ମୋର ଅଧା ଲେଖା 

ମୋ ପ୍ରିୟ। ହେଲା କବିତାଟିଏ 
ମୁଁ ଚାକୁ ହିଁ ଡାକେ ଚଂପାକଳି 
ତାକୁ ଯେଣୁ ମୁହଁ ଭଲ ପାଇଛି 
ସେ ହେମ ହରିଣୀ 
ଆଗୋ-~-ପଡ଼ୋଶିନୀ ପ୍ରିୟତମା 
ଦେଖ୍‌ଲି ଜହ୍ମ ଦିନେ 
ଚିତ୍ରଲେଖା ଓଠେ 

ସରେନା ସ୍ଵପ୍ନ ଦେଖା 

ବୟସର ମଧୁ ମାସରେ 

ମଧୁ ମାଧବୀ ରାଚି 

ଆଗଶାବରୀ ସୁର ଶୁଣି ମନେ ମୋର 

ପୀରତିର ରତୁ ଆସିଲା 
ଆସିଲାରେ ଫୁଲ ଫୁଟିବାର ବେଳା 
ଆସେ ଧୀରେ ପ୍ରୀତିର ଗଡୁ 

ସଂଧ୍ଯା ଆକାଶେ ବନ୍ଧ୍ୟା ମେଘର 
ବହୁଦିନ ପରେ ଫ୍ଲର ଫଗୁଣ 
କାକର ଗରା ଶୀତଳ ଶୀତ ସଂଚେ 
ମେଘରେ.. ତୋ” ପାଶେ ମୋର 
ଆ” ଆ” ଆଂ ଫଗୁଣ ଫେରିଆ 


ନ 


ଗୀତଟିଏ ଲେଖୁବାକୁ 

ଆସ ହେମନ୍ତେ ଆଗୋ ହେମବତୀ 
ରତୁ ଆସେ ରତୁ ଯାଏ 

ଶ୍ରାବଣ ରାତିରେ ତୁମେ ତ ଆସିବ 
ବର୍ଷା ଦାସ ଗଜଲ ଗାଏ 

କବିତା ସବୁ ମେ ମେଘ ହୋଇଗଲା 
ଅଶିଣ ଆକାଶ ପରି ମନ ମୋର 
ମୁଁ ଆସେ ଯେତେବେଳେ 

ପ୍ରେମ ଏଵ ଲୋଭନୀୟ 
ବଂଧୁରେ... ବଂଧୁରେ 

ଫୁଲରୁ ଛୁଟିଲା ମହକ 

ଚବିତାର କେଳିକୁଂଜେ 

ସେଇ ମେଘ ବରଣା 


ମୋ ଜୀବନେ ସିଏ ହେଲା `" 


ବିଗତ ଅତୀତ ବାନ୍ଧବୀ ମୋର 
କବିର ଜୀବନେ ମୋର 


୭୧. 
୬୭୨ ¦ 

ଚଂପକ ବରଣୀ ସେ ଲାବଣ୍ୟମୟୀ 
ମୁଁ ନୀଳ ସାଗର ସିଏ ଉଛୁଳା ନର 
ଆସେରେ ଧାଇଁ - ମୋ ଦେହେ ମିଶିବା ପାଇଁ 
ସେଇ..... ଲାବଣ୍ୟମୟୀ ॥!୦॥ 


ମୋ ଜୀବନ ପଥେ ସିଏ ପାନ୍ପଶାଳା 
ମୋ ରାତିର ଆକାଶରେ ଚନ୍ଦ୍ରକଳା 
ନିମିଷେ ନ ଦେଖ୍‌ ତାକୁ ପାରେନା ରହି 
ସେଇ..... ଲାବଣ୍ୟମୟୀ ॥୧॥ 


ଦଗ୍ଧ ମନର ସେ ମୋ ମୁଗ୍ଧ ଛବି 
ବର୍ଣ୍ଣ ତା? ରୂପ ମୁହଁ ହୋଇଛି କବି 
ଆଙ୍କି ତା” ରୂପ ଯିବି ଶିଳ୍ପୀ ହୋର 
ସେଇ ..... ଲାବଣ୍ୟମୟୀ ॥୨॥ 


ଶୁଷ୍କ ତରୁ ମୁଁ ସିଏ ବର୍ଷା ଧାରା 
ରୁକ୍ଷ ଜୀବନେ ଢାଳେ ପ୍ରୀତି ମଦିରା 
ମୋ ପ୍ରୀତିର ସରୋବରେ ସେ ନୀଳକଇଁ 
ସେଇ ..... ଲାବଶ୍ୟମୟୀ ॥।୩॥ 

କବରୀରେ ତା”ର ଗଂଧ ବିଭୋର କେତକୀ 
କଳା କଉତୁକୀ କୁଂଜେ ମୋ ପଥ 
ଚାହିଁଛି ଯେସନେ ଚାତକୀ ॥୦॥ 


କୁମୁଦିନୀ ସମ କଜଳ ନୟନେ ବର୍ଷାର ସମାରୋହ 
କଳପନା କରେ ପଦିଏ କଥାରେ ବରଷିବ ବାରିବହ 
କହିବି କିପରି ଚନ୍ଦ୍ରାବଳୀର 
ପୁରେ ଗଲା ପାଦ ଅଟକି ॥ ୧॥ 


ବିଧ ବଦନାର ବନ୍ଦନା କରି ମାଗିବି ତା” ପାଶେ କ୍ଷମା 
ପୀରତି ସାଧ୍ୂକା ମାନିନୀ ରାଧକା ଏକା ମୋର ପ୍ରିୟତମା 
ଆଜି ମୁଁ ତାହାର ଗଭୀର ପ୍ରେମର 
ପିଳ୍ଥିଳ ପଥେ ପଥୁକୀ ॥ ୨॥ 

ତୁମେ ମୋର 
ତୁମେ ମୋର 


ତୁମେ ମୋର 
ତୁମେ ମୋର 
ମନ୍ତ୍ର ମୁଖର 


ତୁମେ ମୋର 
ତୁମେ ମୋର 


ନିରୋଳା ମନର କୋଳାହଳ 


ପ୍ରଥମ ପ୍ରୀତିର 


ଛାତିର ଅରାଏ 
ଅନୁରାଗ ଭରା 
ଛନ୍ଦ ଚପଳ 


ହୃଦୟ ବଂଶୀ 
ଅଭୁଲା ଅତୀତ 


ଗିରିଷମ ପରେ ଆଦ୍ୟ ଆଷାଢ଼ 


ତୁମେ ମୋର 
ମାନମୟୀ 


ସଂଧ୍ୟା ଆକାଶ 
ମୁକ୍ତାଗଡ଼ର 


ମରମ ନଦୀର ଶାନ୍ତ ମଧୁର 


ସ୍ବାକ୍ଷର ॥୦॥ 


ସବୁଜିମା 
ଅନୁପମା 
ନିର୍ଝର ॥୧॥ 


ଆଳାପନ 
ଯଉବନ 
ବାରିଧାର ॥ ୨॥ 


ଅରୁଣିମା 
ରାଜଜେମା 
କଲ୍ଲୋଳ ॥୩॥ 

.' କେତେ କ୍ଷେ ଦୂରତା ଆମରି ମଝିରେ 
କଥାରେ ପାରୁନି କହି 
ଆମେ ଦୁହେଁ ଅଛୁ ଉତ୍ତର ମେରୁ 
ଦକ୍ଷିଣ ମେରୁ ହୋଇ ॥ଠ୦॥ 


ତମରି ତନୁରେ ଆଜି ଖାଲି ଭରା ତୁହୀନର ଶୀତଳତା 
ମୋ ତନୁରେ ତାତି ବଇଶାଖୀ ଖରା ମରୁଭୂମି ଉଷ୍ପତା 
ସରଳରେଖାର ପ୍ରାନ୍ତରେ ଦୁମେ 
ପ୍ରଥମରେ ଅଛି ମୁହିଁ ॥୧॥ 


ତମେ ତ ଆକାଶ ଦିଗ୍ବଳୟରେ ସାଜିଛ ବିଜୁଳି କନ୍ୟା 
ଧରାର ବକ୍ଷେ ଶୋଇ ମୁଁ ଦୁଃଖେ ଢାଳୁଛି ଲୋତକ ବନ୍ୟା 
ଦିବସ ସୂର୍ଯ୍ୟ ଜଳେ ମୁଁ ପ୍ରଭାତେ 
ତମେ ରାତି ନୀଳକଇଁ ॥ ୨॥ 

ସ୍ହ - ୧୩ 


ସାଗରର ସଇକତେ 
ଛାଇ ଆଲୁଅର ଖେଳେ 
ଅଳସ ଭାଙ୍ଗେ ଅପରାହ୍ନ 
ଗୋଧୂଳି ଲଗନ ପରେ ଛପି ଛପି ଅଂଧାରେ 
ଆକାଶେ ଉଠିବ ରୂପା କହ୍ମ ॥୦॥ 


ନୀଳ ନଭେ ନୀଡ଼ ଫେରା ପକ୍ଷୀର କାକଳୀ 
ତୁଳସୀର ମୂଳେ ଜଳେ ସଂଜର ଦିପାଳୀ 
ଦୂର ପାହାଡ଼ଟା ଦିଶେ କେଉଁ ଜଟାଜୁଟଧାରୀ 
ତପ ସାଧନାରେ ଅଛି ମଗ୍ନ ॥୧॥ 


ଉପବନେ ଛୁରିଅନା ସୁବାସ ବିତରେ ହେନା 
ମଧୁ ମାଳତୀ ମମତା କରେ ମତେ ଆନମନା 
ମନ କୋରା କାଗଜରେ ଆପେ ଆପେ ଫୁଟିଉଠେ 
ପ୍ରଥମ ପ୍ରୀତିର ସ୍ମ ତି ଚିହ୍ନ ॥ ୨॥ 


Digitized by srujanika@gmail.com 


ପ୍ରେମ ହେଲା ମିଠା ଗୀତଟିଏ 
ସେଇ ଗୀତ ଗାଇ ଗାଇ 
ଆଜି ମୁଁ ପଡ଼ିଛି ଶୋଇ 
ଡାକ ନାହିଁ ଆଉ ମତେ କିଏ ॥ ୦ 


ସେ ପ୍ରେମର ରୀତି ନୀତି 
ଆଉ ତା”ର ଅନୁଭୂତି 
ପ୍ରେମିକା ରହିଲେ ଦୂରେ 
କରତି ଦିଏ ମୋ ଛାତି 
ମୋ ପାଇଁ ସେ ନୀଳ ପରୀଟିଏ ॥୧॥ 


ଶଇଶବେ ଧୂଳି ଖେଳା 
କଇଶୋରେ ଫ୍ଲ ତୋଳା 
ଯଉବନେ ପ୍ରିୟତମା 
ଶେଷେ ବଧୂ ଅନୁପମା 
ପ୍ରେମ ବିନା କହ ବଡ଼ କିଏ ॥ ୨॥ 

ସ୍ହ - ୧୫ 


ପ୍ରେମ ସରେ ନାହିଁ 
ପ୍ରେମ ମରେ ନାହିଁ 
ପ୍ରେମ ଡରେ ନାହିଁ ଦୁନିଆଁ 


ପ୍ରେମ ସହି ପାରେ 
ପ୍ରେମ ଦହି ପାରେ 
ପ୍ରେମ ଭାରି ଅଭିମାନିଆଁ ॥୦॥ 


ପ୍ରେମ ବାରେ ବାରେ ଆସେ ଜୀବନରେ 
ଫୁଲ ଫଗୁଣରେ ଶୀତ ଶରତରେ 
ପ୍ରେମ ତୀର ଭାରି ମୁନିଆ ॥ ୧॥ 


ପ୍ରେମ ନୟନରେ କେବେ ହସ ଭରେ 
ପ୍ରେମ ବେଦନାରେ କେଵେ ଲୁହ ଝରେ 
କରେ ଭାରି ହୀନିମାନିଆଁ ॥ ୨॥ 


ପ୍ରେମ ଜୀବନର ଏକ ଗଉରବ 
ପ୍ରେମ ସ୍ପେହଶୀଳ ଏକ ଅନୁଭବ 
ପ୍ରେମ ଲାଜବତୀ ଏକ କନିଆଁ ॥।୩॥ 

ଏମିତି ବି ହୁଏ କେବେ 


ନଥୂଲା ମୋ ଜଣା 
ମନ ତଳୁ ଶୁଖୁଯାଏ 
ପ୍ରୀତିର ଝରଣା ॥୦॥ 
ଗୀତ ରହିଯାଏ ଅଧା ହୁଏ ନାହିଁ ଲେଖ୍‌ 
କେମିତି ମଣିଷ ଜିଏଁ ସପନ ନଦେଖ୍‌ 
ନିଜ ମନୁ ହଜିଯାଏ ନିଜର ଠିକଣା ॥୧॥ 
ଗିରିଷମ ହୁଏ ପୁଣି ଏଡ଼େ ନିରିମମ 


ଶୀତ ପୁଣି ତାତି ଭରି ଜଳାଏ ମରମ 
ବେଦନାରେ ବୁକୁ ଫାଟେ ଲୋତକ ଝରେନା ॥ ୨॥ 


ଦୁଃଖେ ଜୀବନ ଭରେ : ସୁଖ ସାତ ପର 
ଆଲୋକରେ ଭରା ଧରା ଦିଶେ ଅଂଧାର 


ଆଗ୍ଵ୍‌ ଥାଇ ଅଂଧ ମୁଁ ଦେଖ୍‌ ତ ପାରେନା ॥୩॥ 

ସ୍ଛଃ ୧୭ 


ତମ ନୀଳକଇଁ ଆଖୁ ଆଇନାରେ 
କେବେ ଯଦି ଆସେ ବନ୍ୟା 
ମୁକୁତା ମାଣିକ ମୋତି ସବୁ ଝରେ 
ସେ ଲୁହେ ଅଳସୀ କନ୍ୟା ॥୦॥ 


ପ୍ରେମିକଟିଏ ମୁଁ ତୁମରି ସାଥୀରେ ପ୍ରେମର ବଣିଜ କରି 
ମମତା ମୁକୁତା ସାଇତି ରଖ୍ଛି ତୁମ ପାଇଁ ଅସୁମାରୀ 
ସେଇ ଉପହାରେ ସାଜିଦେବି ହେବ 
ସୁନ୍ଦରୀ ଅସାମାନ୍ୟ ॥୧॥ 


ପଳାତକ ମନ ବନ୍ଧା ପଡ଼ିଛି ତୁମରି ପଣତ ତଳେ 
ପତଙ୍ଗ ମୁଁ ଯେ ପକ୍ଷ ମୋହର ପ୍ରେମର ନିଆଁରେ ଜଳେ 
ପ୍ରୀତି ବନ୍ଧନେ ବାନ୍ଧି ତୁମକୁ 
କରିବି ଗୋ ପ୍ରୀତିଧନ୍ୟା ॥ ୨॥ 

ସେ ଏକ ଏମିତି ପ୍ରେମିକା 

ସତେ କି ଗୋଲାପ କଳିକା 

ତା” ତନୁ ତମାଳ ଲତିକା 

ତାଂ ହସ ଜୋଛନା ପରିକା ॥୦॥ 


ସହଜେ ବୟସେ ବାଳିକା 
ସତେ କି ରୂପସୀ ମେନକା 
ଅଜଣା ଶିଳ୍ପୀ ତୂଳିକା 
ପରଶେ ଛବିଟିଏ ଅଙ୍କା ॥୧॥ 


ମୋ ମନ ଆକାଶେ ବଳାକା 
ମୋହରି ଗୀତର ଗାୟିକା 

ସେ ମୋର ସପନ ନାୟିକା 

ତା” ବିନା ଲାଗେ ଏକା ଏକା ॥୨॥ 


ମୋ ଗୋପପୁରର ରାଧ୍ୂକା 

ସେ ମୋର ପ୍ରୀତିର ସାଧକା 
ଜୀବନେ ତାହାରି ଭୂମିକା 

ସେ ମୋର ପ୍ରାଶରୁ ଅଧୂକା ॥୩॥ 

` ୧୯ 


ସେ ଏକ ଏମିତି ପ୍ରେମିକ 
ଯାହାର କଥାରେ କୁହୁକ 
ଭାଷାରେ ମମତା ମହକ 
ପରଶେ ପ୍ରୀତିର ପୁଲକ ॥୦॥ 


ସେ ମୋର ସପନ ବଣିକ 
ନୀରବ ପ୍ରୀତିର ସାଧକ 
ଯାହାର ନୟନ ପଲକ 

ମୋହିଛି ମୋ ମନ ମୂଲକ ॥୧॥ 


ସେ ଏକ ଅଝଟ ନାୟକ 

ମୋ ରୂପ ଗୁଣର ଗାୟକ 

ସେ ଏକ ଏମିତି ରସିକ 

ମୋ କଥା ତା” ମଥା ତିଳକ ॥୨॥ 


ସେ ମୋର ଗୀତର ଗମକ 
ତାହାର ରୂପର ଝଲକ 

' ଦେଖ୍‌ ମୁଁ ହାରିଛି ବିବେକ 
ମୁଁ କଳା ସେ ମୋର କଳଙ୍କ ॥୩॥ 

ଏ ଭ q ୨୦ 


ସ୍ତ୍ରୀମ ଏମିତି ଜଣେ ପ୍ରେମିକ କିଏ ହବ 
ଯା”ର କଥାରେ କୁହୁ ଓଠରେ ମହୁ 


ନିରତେ ଝରୁଥବ 
ପୁ- ଏମିତି ଜଣେ ପ୍ରେମିକା କିଏ ହବ 
ଯା”ର ଆଖୁରେ ଆଖୁ ମିଳିଲେ ସଖୀ 
ସପନ ଝରୁଥ୍ବ ॥୦॥ 
ପୁ- କଜଳ ଘନ କୁନ୍ତଳରେ ଝରା ବଉଳ ବାସ 
ସ୍ତ୍ରୀ ଓଠର ଧାରେ ଥିବ ଯେ ଲାଖ୍‌ ଚେନାଏ ମଧୁହାସ 


ପୁଂ କଥାରେ କୁଲି ପ୍ରେମିକ ଖାଲି ସପନ ଦେଖୁଥବ ॥୧॥ 


ପୁଓ ବାସର ରାତି ଆସିବ ଯେବେ ବିଳାସୀ ଡେଣା ମେଲି 
ସ୍ଥୀଅ ବିତାଇ ଦେବା ସେ ରାତି ଦୁହେଁ ଗଳ୍ପ କରି ଖାଲି 


ପୁ/ ସ୍ତ୍ରୀମ ମଧୁ ରାତିରେ ମନ୍ଦ୍ର ସୁରେ ମୂରଲୀ ବାଜୁଥୁବ ॥ ୨॥ 

ଉଦାସୀ ଭରା ଏ ଦିନ 

ଭପାସୀ ଆଜି ମୋ ମନ 

ଯମୁନା ପୁଲିନେ ବାଜେ 
କାହାର ବଇଁଶୀ ସ୍ଵନ ॥୦॥ 


ସେ ସୁରେ ମୟୂର ନାଚେ 
କାନନେ କୋକିଳ ଗାଏ 
ସଜଳ ସମୀର ବହେ 
ବରଷା ବରଷି ଯାଏ 
କଳି କୋଳେ ଶୋଇ ଅଳି 
ତୋଳେ ମଧୁ ଗୁଂଜନ ॥ ୧॥ 


ବିଳାସୀ ମରମ ମୋର 
ବିଜନେ ବିଳପି ଉଠେ 
ବକୁଳ ଆକୁଳ କରେ 
ବେଦନା ବିଧୁର ଓଠେ 
ଥରି ଅରି ପଢ଼େ ଝରି 
ହସର ପାଖୁଡ଼ା ମାନ ॥ ୨॥ 

ଝରେ ବରଷା - ନାହିଁ ଭରସା 


ବିଳାସିନୀ ବାହୁ ବଂଧନ ବିନା 
ହେବ କି ଏ ରାତି ସରସା ॥୦॥ 


ବିରହ ବେଦନା ଘାରେ ବାରେ ବାରେ 
ବିରହୀର ବୁକୁ ବ୍ୟଆାରେ ଗୁମୁରେ 
ବାଳିକା ବଧୂ ମୋ ବରଷା ରାତିରେ 
ଚାହିଁ ଚାହିଁ ହେବ ବିବଶା ॥ ୧॥ 


ବରଷା ବିରହ ବୁକୁ ଦିଏ ଜାଳି 
ବଧୂଲି ଅଧର ଅରୁଥବ ଭାଳି 
ବେପଥୁମତୀ ସେ ବିଳାସିନୀ କଳି 
ବିନା ଦୋଷେ ଭୋଗେ ଏ ଦଶା ॥୨॥ 

ଜାଣେନା କିପରି 
ପୀରତି କୀରତି ହେଲା 
ଥଲି ଦୀନ ହୀନ ଏ ପୀରତି ମତେ 
ସମ୍ରାଟ କରିଦେଲା ॥୦॥ 


ପ୍ରୀତି ଗୀତି ଗାଇ କପିଳାରୁ ମୁହିଁ 
ହେଲି ରାଜା କପିଳେନ୍ଦ୍ର 
ସୁନୟନା ସ୍ପେହ ପରଶେ ଆକାଶେ 
ସାଜିଲି ପୂର୍ଣ୍ଣଚନ୍ଦ୍ର 
ପ୍ରିୟା ଧରିତ୍ରୀ ନୀଳ ଜୋଛନାରେ 
ନିତି ସ୍କାନ କରୁଥଲା ॥ ୧॥ 


ଜାଣି ତ ନଥଲି ମମତା ପ୍ରୀତିର 
ମୂଲ୍ୟ ଏମିତି ହୁଏ 
ଅକିଂଚନର ମୂଲ୍ୟ ବଦଳି 
କାଂଚନ ହୋଇଯାଏ 
ଜୀବନେ ମୋ ସମ ଭାଗ୍ୟହୀନର 
ଭାଗ୍ୟ ବଦଳି ଗଲା ॥ ୨॥ 

ଅଳପ ଭାଷାରେ ଅନେକ କଥା ମୁଁ 
କହିବାକୁ ଲେଖେ କବିତା 
ସେ କଥାର ମାନେ ବୁଝେନା ରାଧ୍ୂକା 
ବୁଝେ ଏକା ସିନା ଲଳିତା ॥୦॥ 


କଜଳ କେଶୀର ସଜଳ ଚାହାଣୀ 
ଆଖ୍ର ଭାଷାରେ ଅନେକ କାହାଣୀ 
ବୁଝିପାରେ ମୁହଁ ହେଲେ ମୋର ଭାଷା 
ବୁଝେନା କି ଲାଗି ବନିତା ॥୧॥ 


ତା” ଓଠ ହସକୁ ମୁଁ ଚାହିଁ ରହେ 
ହେଲେ ରୁଷିବାକୁ ସିଏ ଭଲପାଏ 
ମୋହନ ବୁକୁରେ ଦହନ ଦୀପାଳୀ 
ଜାଳେ ସେଇ ଗୋପ ଦୁହିତା ॥ ୨॥ 


Digitized by srujanika@gmail.com 


ଲାଜେଇ ଜହ୍ନ ଲାଜ କରୁଛି 

ମାନିନୀ ପ୍ରିୟା ମାନ ମାରୁଛି 
ହୃଦୟ କାହାକୁ ଦେବି 
ଜହ୍ନକୁ ଦେବି ନା- 
ପ୍ରିୟାକୁ ଦେବି ॥୦॥ 


ଜହ୍ନ ଦୂରରେ ପ୍ରିୟା ତ ପାଖରେ 
ଜହ୍ନ ରହିଛି ନୀଳ ଆକାଶରେ 
ପ୍ରିୟା ତ ଆସୁଛି ନିତି ଅଭିସାରେ 
ଜହ୍ନ ଆସୁଛି ପୁନେଇଁ ରାତିରେ 
ହୃଦୟ କାହାକୁ ଦେବି 
କାହାର ଆପଣା ହେବି ॥।୧॥ 


ଜହ୍ନର ହସ ଜଗତର ପାଇଁ 
ପ୍ରିୟା ହସ ଝରେ ଖାଲି ମୋ” ପାଇଁ 
ଜହ୍ମ ହସରେ ସାଗର ଉତ୍ତଳା 
ପ୍ରିୟାର ହସରେ ଏକା ମୁଁ ଭତ୍ତଳା 
ଚେଣୁ ମୁଁ ପ୍ରିୟାର ହେବି 
ପ୍ରିୟାକୁ ହୃଦୟ ଦେବି ..... ॥।୨॥ 

ମ୍ନଃ ୨୬ 


ନେଇ ପ୍ରୀତିର ଭୂମିକା 
ଆଜି ସେ ମୋ ପ୍ରେମିକା 
ତା'ର ହସଟି ଦାମିକା 
ଆଉ ଲୁହ ବି ଦାମିକା ॥୦॥ 


ସେ” ତ ବୟସେ ବାଳିକା 
ଏକ ଫୁଲର କଳିକା 
ଆଖ୍‌ ଭଅଁର ପରିକା 

‘ଓଠ ଗୋଲାପ କଳିକା 
ଡନୁ ତମାଳ ଲତିକା ॥୧॥ 


ସେଇ ଗୋପର ରାଧକା 
ମୋର ପ୍ରାଣରୁ ଅଧ୍ୂକା 

ତାଂର କଥାରେ ଲାଳିକା 

ଆଉ ରାଗିଲେ କାଳିକା 

ସେ ମୋ ଜୀବନ ନାୟିକା ॥।୨॥ 

ପତ୍ର ନୁହେଁ ସେ ପ୍ରଥମ ପ୍ରୀତିର ସ୍ଵାକ୍ଷର 
ହୀରା ନୀଳା ସମ- ଉପହାର ତା”ର 
କେତୋଟି ଅଭୁଲା ଅକ୍ଷର ॥୦॥ 


ଦେହ ଆଉ ଦାହ ମଝିରେ ବିରହ 

ତା” ପ୍ରେମର ପରିଭାଷା 
ବୁକେ ଆକାଂକ୍ଷା ଆଉ ପ୍ରତୀକ୍ଷା 

ମନେ ମିଳନର ଆଶା 
କେତେ ଯେ ଦାଳିଛି ନୀରବେ ମୋ ପ୍ରିୟା 

ଖର ନିଶ୍ଵାସ ବକ୍ଷର ॥୧॥ 


ବେଦନାରେ ଭିଜି ଲୁହରେ ଲେଖୁଛି 
ବେପଥୂମତୀ ସେ ବାଳିକା 
ଅନୁରାଗେ ଭରା ପ୍ରୀତିର ପତ୍ର 
ପୁଷ୍ପିତା ପ୍ରୀତି କଳିକା 
ମରମେ ବହୁଛି ଅହରହ ତା”ର 
ପ୍ରଣୟର ନୀଳ ନିର୍ଝର ॥୨॥ 

ଚଂପା କଳିରେ ଯେବେ ସାଜେ ସେ କବରୀ 

ଖୋଲି ଖୋଲି ଯାଏ ତାଂର ରୂପର ମାଧୁରୀ 
ବସନ୍ତେ ସାଜେ ବାସନ୍ତୀକା ସେ 
ବରଷାରେ - ମନ ମୟୁରୀ ॥ ୦॥ 


ଗୋଲାପ ଯେ ଲାଜେ ହଜେ ଦେଖ୍‌ ତା'ର ଅଧର 
ଅଂଧ ମଧୁପ ଚାହେଁ- କରିବାକୁ ନିଜର 
ସଜଳ ନୟନେ ଚାହେଁ କଜଳକେଶୀ 
କହେ ଆସ- ବଂଧୁ ମୋହରି ॥ ୧॥ 


ରାକା ରଜନୀରେ ଯେବେ ଆସେ ଅଭିସାରେ 
ଚନ୍ଦ୍ରମା ଲାଜେ ଲୁଚେ ବାଦଲ କୋଳରେ 
ନବ କିଶଳୟ ସମ-ଲାଗେ ଅନୁପମ 
ମୋ ପ୍ରିୟାର ତନୁ ବଲ୍ଲରୀ ॥ ୨॥ 

ସେ ମୋର ଅଧା ଲେଖା ଗୀତଟିଏ 
ବେଳେ ବେଳେ ମନେ ଆସେ 
ପୁଣି ମିଳାଇ ଯାଏ 
ଜାଣ ତୁମେ- ସେ କିଏ 
ସେ ମୋର ଅତୀତର ମିତଟିଏ ॥୦॥ 


ରମଣୀ ମଣିର କଜଳ ବେଣୀ 
କରତେ ବୁକୁ ଚୋରା ଚାହାଣୀ 
ଅଧର ମଧୁ କରି ମୁଁ ପାନ 
ଝୁମିଛି ବସି ସାରା ଜୀବନ 


ହେଲେ ଆଜି ସିଏ ଅତୀତର ସ୍ମ ତିଟିଏ ॥ ୧॥ 


ଗଭୀର ରାତି ନିଜନ ହେଲେ 
ଖୋଜେ ମୁଁ ତାକୁ ତାରା ମହଲେ 

ନୀଳ ଆକାଶୁ ସେ ନୀଳ ପରୀ 

ନିଜନେ ଆସେ ପକ୍ଷ ମେଲି 
କହେ ଆଜି ବି ସେ ଆଗ ଭଳି ଭଲପାଏ 


ମତେ ଭଲ ପାଏ ॥୨॥ 

4 ଡ଼ 


ମୋ ପ୍ରିୟା ହେଲା କବିତାଟିଏ 
ଯାହା ବାର ବାର ପଢ଼ିବାକୁ ଇଚ୍ଛା ହୁଏ ॥୦॥ 


ତାର ସ୍ନିଗ୍ଧ ରୂପ ମୁଗ୍ଧ କରେ 
ଯେବେ ନୟନ ଥରେ ବର୍ଷା ଝରେ 
ଯାହା ପଣତରେ ଲୁଚି ଲୁଚି ମଳୟ ବହେ ॥୧॥ 


ମୋ ପ୍ରିୟା ହେଲା ଗୋଲାପଟିଏ 
ଯା”ର ପରଶ ପାଇଁ ମୁଁ ଅଧୀର ହୁଏ 
ତା”ର ସୁବାସରେ ତନୁ ମନ ମହକି ଯାଏ ॥ ୨॥ 


ମୋ ପ୍ରିୟା ହେଲା ଝରଣାଟିଏ 
ଯାହା ଶିଳାର କୋଳେ ନୃତ୍ୟ କରେ 
ମନ ସାଗରରେ ଧୀରେ ଧୀରେ ମିଳାଇ ଯାଏ ॥୩॥ 

ଚନ G- ୩୧ 


ମୁଁ ତାକୁ ହିଁ ଡାକେ- ଚଂପା କଳି 
ଯା”ର ଅଂଗ ରାଗ ଚଂପା ଭଳି ॥୦॥ 


ଅଧରେ ଯା”ର ଗୋଲାପ ହସେ 
କହିଲେ କଥା ମଧୁ ବରଷେ 
ତନୁ ଛୁଇଁଲେ ଲାଗେ କୁସୁମ କଳି ॥୧॥ 


ପଣତ ତଳେ ମଳୟ ବହେ 
ଆଖୁରେ ସିଏ କାହାଣୀ କହେ 
ସୁରରେ ଝରେ ବନ କଳ କାକଳି ॥ ୨॥ 


ଅଭିମାନରେ ଯେବେ ନୟନ ଥରେ 
ନୀଳ ଆକାଶୁ କିବା ବରଷା ଝରେ 
ଦୂରରେ ଥୁଲେ ଲାଗେ ସ୍ଵପ୍ନ ଭଳି ॥୩॥ 

ତା'କୁ ଯେଣୁ ମୁହଁ ଭଲ ପାଉଛି 
ନିଜ ଆଖ ଲୁହରେ ମୁଁ ନିଜେ ନିଜେ ଭିଜୁଛି 
ନିଜ ବୁକୁ ତାଚିରେ ମୁଁ ନିଜେ ନିଜେ ସିଝୁଛି ॥ ୦॥ 


ସେ ଯେ ମୋର ପ୍ରିୟତମା 
ଅନୁରାଗେ ଅନୁପମା 
ତା” କଥା ମୋ କବିତାରେ ନିତି ରୂପ ପାଉଛି ॥ ୧॥ 


ସେ ଆଜକାଶୀ ନୀଳ ପରୀ 


ତା” ରୂପକୁ ଝୁରି ଝୁରି 
ନୀରବ ନିଶୀଥେ ବସି କେତେ ଗୀତ ଗାଉଛି ॥ ୨॥ 

ସେ ହେମ ହରିଣୀ ସପନ ଚାରିଣୀ 
ସଂଧ୍ଯା ଦୀପର ଶିଖା 
ନିତି ନିତି ଭାଳେ କେବେ ତା' କପୋଳେ 
ଦେବି ସିନ୍ଦୁର ଟୀକା ॥୦॥ 


ସୀମନ୍ତେ ତା'ର କୁଙ୍କୁମ ଗାର 
ଆଉ ପାଏ ନାହିଁ ଶୋଭା 

ସିନ୍ଦୁର ଗାରେ ସଜାଇବି ତା”ରେ 
ଦିଶିବ ସେ ମନଲୋଭା 

ନିତି ପଢ଼େ ତା'ର ନିମନ୍ତ୍ରଣର 
ନୀରବ ପତ୍ରଲେଖା। ॥ ୧॥ 


ସେ ମୋର ରୂପସୀ ମନର ମାନସୀ 
ମମତାର ମଧୁମତୀ 

ଦେଇ ଉପହାର ନିଜକୁ ତା” ପାଶେ 
କରିବି ଜୀବନ ସାଥୀ 

ମନ ଉପବନେ ଫ୍ଲ ହୋଇ ଫୁଟେ 
ନିଚି ସେଇ ମାଳବିକା ॥ ୨॥ 

ଆଗୋ — ପଡ଼ୋଶିନୀ ପ୍ରିୟତମା 
ଆଗୋ -- ସୁନ୍ଦରୀ ଅନୁପମା 
ବାତାୟନେ ଦେଖ୍‌ ତୁମ ରୂପ ଛବି 
ମନେ ମନେ ମୋର ପୀରତି ହେଲାଣି ଜମା ॥୦॥ 


କହି ମୁଁ ପାରୁନି ରହି ବି ପାରୁନି 
ନ ଦେଖୁ ବେଦନା ସହିବି ପାରୁନି 
କହିଲେ ସେ କଥା ପାଅ ଯଦି ବ୍ୟଥା 
ମତେ କରିଦେବ କ୍ଷମା ॥।୧॥ 


ନହୁଲି ବୟସୀ ହେ ତନୁ ଅଳସୀ 
ଭାବୁଥୁ୍‌ବ କବି ସପନ ବିଳାସୀ 
ହେଲେ ମୋ କବିତା ତମ ପାଇଁ ଲେଖା 
ଶୁଣ ଗୋ ତନ୍ତୀ ଶ୍ୟାମା ॥୨॥ 

ଦେଖୁଲି ଜହ୍ନ ଦିନେ - ଅଦୂର ବାତାୟନେ 
ଉଇଁବ ସେ କି କେବେ 
ଏ ଜୀବନ- କୁଂଜବନେ ॥।୦॥ 


ମୁଗ୍ର କଲା ମତେ ତାହାରି ସ୍ପିଷ୍ଧ ହସ 
ଚକିତ କଲା ତାଂର ଚାହାଁଣୀ ରୂପ ରସ 
ମାନସୀ ରୂପେ ତାକୁ 
ସଜାଏ ମନେ ମନେ ॥୧॥ 


ସେ ପୀନ ପୟୋଧରୀ ବୟସେ ପଂଚଦଶୀ 
ତାହାରି ପାଇଁ ଲେଖ୍‌ କବିତା ରାଶି ରାଶି 
ଉଡ଼ାଏ ତା'ର ପାଶେ 
ଉତ୍ତଳା ସମୀରଣେ॥ ୨॥ 


ଆଷାଡ଼ ମେଘ ସମ କଳା ଘୁମର କେଶ 
ଆକୁଳ କରେ ତାର ଜୁଡ଼ା କେତକୀ ବାସ 
ତା”ର ରୂପ ବନ୍ଦନାରେ 
ଆଜି ବି ଦିନ ଗଣେ ॥୩॥ 

ଚିତ୍ରଲେଖା ଓଠେ 
ଚଂପା ଫୁଲ ଫୁଟେ 
ମନ୍ଦ ସମୀରଣେ 
ମହ ମହ ବାସ ଛୁଟେ ॥୦॥ 


ନୟନ ପଲକେ ଉଠେ ମରମ ପୁଲକି 
କାନନ ବିତାନେ ଅଳି ଡାକେରେ କଳିକି 
ବସନ୍ତ ବିଳାସୀ 
ପିକ କୃହୁ କୁହୁ ରଟେ ॥୧॥ 


କଥାରେ କବିତା ତା”ର ଓଠେ ଭରା ମଧୂ 
କାନେ କାନେ କହେ ହେବ ସିଏ ମୋର ବଧୂ 
ନିତି ସ୍କାନ କରୁ 
ଆମେ ପ୍ରୀତି ନଦୀ ତୁଠେ॥୨॥ 

ସରେ ନା ସ୍ଵପ୍ନ ଦେଖା 

ଆସେ ନା ଚିତ୍ର ଲେଖା 
ତାଂ ପଥ ଚାହିଁ ଚାହିଁ 
ଜୀଵନ ବିତେ ଏକା ॥୦॥ 


ଗୋଧୂଳି ଗଗନରେ ଆସିଲେ ରାତି ନଇଁ 
ଚୈତ୍ର ଆସେ ଧୀରେ ଜୈତ୍ର ଗୀତି ଗାଇ 
ତୁଳସୀ ମୂଳେ ଜଳେ ସଂଜ ଦୀପ ଶିଖା ॥ ୧॥ 


ବେଦନା ବଧୂ ସାଜେ ବିରହୀ ବୁକୁ ତଳେ 
ଵବିଳପି ଉଠେ ମନ ନୟନୁ ନୀର ଝରେ 
ବୃଥା ଏ ଜୀବନରେ ସାଥୀରେ ପତ୍ର ଲେଖା ॥୨॥ 


ଗହନ ମନ ତଳେ ଦହନ ଦୀପ ଜଳେ 
ଆଶାରେ ଜିଇ ରହି ନିତି ମୁଁ ଜଳି ମରେ 
ଜୀବନ ଲାଗେ ମୋଇ ମଧୁର ମରୀଚିକା ॥୩॥ 

ବୟସର ମଧୁ ମାସରେ 
ବିଳାସୀ ମନ ମୋ ଉଡ଼ି ଉଡ଼ିଯାଏ 
ଫୁଲ ଫଗୁଣର ରାସରେ ॥୦॥ 


ବୁକୁରେ ମୋହର ବଧୂ ନିରୂପମା 
ବାନ୍ଧିଛି ସ୍ପେହ ନୀଡ଼ଟିଏ ବାମା 
ମନ ମଜିଯାଏ ଦିବସ ରଜନୀ 
ରାଜଜେମା ପ୍ରୀତି ରାସରେ ॥୧॥! 


ବିଧୂ ବଦନାର ବନ୍ଦନା କରି 
ବିତୁଛି ସଂଜ ସକାଳ ମୋହରି 
ରହି ଉଜାଗର ଜାଳୁଛି ଜାଗର 
କିଛି ଲୁହ କିଛି ହସରେ ॥ ୨॥ 

ମଧୁ ମାଧବୀ ରାତି 
ଫୁଟେ ମଧୁ ମାଳତୀ 
ସାଥୀ ଗାଇଲେ ଗୀତି 
ଗୀତିରୁ ଝରେ ପ୍ରୀତି ॥୦॥ 


ମନ ଯମୁନା କୂଳେ 

କେଳି କଦନ୍ବ ମୂଳେ 
ମାନସୀ ମନ ତଳେ 

ମମତା ମଧୁ ଝରେ 

ମଳୟ ମହକରେ 

ମରମେ ଜାଗେ ଭୀତି ॥ ୧॥ 


ଅବୁଝା ମନ ତଳେ 
ଅଭୁଲା ଗୀତ ଝରେ 
ଦୂରେ ରହିଲେ ସାଥୀ 
ସେ ପୁଣି ହୁଏ ସ୍ମତି 
, ପୁରୁଣା ହେଲେ ସ୍ମତି 
ପ୍ରୀତିର ହୁଏ ଇତି ॥ ୨॥ 

ଆଶାବରୀ ସୁର ଶୁଣି ମନେ ମୋର 
ଜାଗିଥୂଲା ଅନୁରାଗ 
ହସରେ ତମର ଜାଣିଲି ଏହା ମୁଁ 
ପ୍ରେମର ପୂର୍ବରାଗ ॥ ୦॥ 


ଅଜଣା ପକ୍ଷୀ ଆଜି ମୁଁ ଗାଉଛି ଚିନିଚଂପାର ଡାଳେ 
ତମେ ତ ରହିଛ ଉଜ୍କୟିନୀର ଶିପ୍ରା ନଦୀର ତୀରେ 
ମୋ ପାଇଁ ଜାଗର ଜାଳି ଉଜାଗର 
ହୋଇ କି ରାତ୍ରି ଜାଗ ॥୧॥ 


ମନ ନିରିଜନେ ଦରଦୀ ମୁଁ ଜଣେ ଆକୁଳ ନୟନେ ଝୁରେ 
ଆବାହନ କରି ଆମରି ପ୍ରେମକୁ ସେଇ ଆଶାବରୀ ସୁରେ 
କଣ୍ଠରେ ମୋର ଭରା ଅଭିମାନ 
ଆଉ କିଛି ଅଭିଯୋଗ ॥ ୨॥ 

ଶ୍ରାବଣ ରାତିରେ ଲୁଚି ମୋ ଛାତିରେ ତୋଳିଥୂଲା ଯିଏ ଘର 
ଫଗୁଣ ସକାଳେ ଚାଲିଗଲା ଦୂରେ କରି ମତେ ସାତ ପର ॥୦॥ 


କଜଳ ଆଖ୍‌ର କିମିଆଁରେ ତା'ର 
କଷଣ ସହିଲି କେତେ 
କେମିତି ଚାଲିବି ଦୁନିଆଁରେ ବାଟ 
ବୁଝି ମୁଁ ପାରୁନି ସତେ 
ବିରହର ବିଷେ ଛାତି ଥର ଥର ମରମ ଜିଙକୁଛି ମୋର ॥୧॥ 


କି ଲାଭ ପାଇଲା ଆପଣାର କରି 
ପୁଣି ପର କରିବାରେ. 
ଯଉବନ ଯାଏ ଜଳି ଜଳିଂମୋର 
ଜୀବନର ଜଉଘରେ ` <. 
ପୀରତି ବେଭାର ଜାଣିଲି ମୁଁ ତା'ର ଜାଳି ମାରିବାଟି ସାର ॥ ୨॥ 
୮୮୦୮] ୮ 

ଫଗୁଣର ଖରାବେଳେ ଗୁମ୍ସୁମ ଗୀତ ଗାଇ 
ଦୃମଠାରୁ ଆସିଥଲା ପ୍ରଥମ ପ୍ରେମର ମିଠା ଚିଠି 
ତୁମ ହାତ ଲେଖା ଦେଖ୍‌ ଆଦରେ ଆଣିଲି ମୁହିଁ 

ଡାକବାଲା ଠାରୁ ତାକୁ ନିମିଷକେ ନିଦ କୋଳୁ ଉଠି ॥।୦॥ 


ଓଠ ଧାରେ ଝରିଗଲା କୃଷ୍ଣଚୂଡ଼ାର ହସ 
ମୁରୁଜ ବୁଣିଲା ମନେ କେତେ ଆଶା ଅଭିଳାଷ 
ଭାଷାରେ ଭାଷାରେ ତମ 
ଆପଣା ପଣରେ ତମ 
ମଧୁର ଆବେଗ ଭରେ- ମହକି ଉଠିଲା ମନ କୋଠି ॥୧॥ 


କେତେ ଥର ପଢ଼ିଲିଣି ପୁରୁଣା ଲାଗେନା ତାହା 
ସେଇମିତି ମିଠା ମିଠା ସେଇମିତି ନୂଆ ନୂଆ 
ପଢ଼ି ଭରିଯାଏ ମନ 
ଛାତି ତଳେ ଶିହରଣ 
ମନେ ମୃଦୁ କଂପନ - ଭାବନାର ଭିଡ଼ ଲାଗେ ଏଠି ॥ ୨॥ 

ପୁ ପ୍ରେମିକାର ସଲ୍‌ ତି ମନରେ ସାଇତି 
ରଖ୍‌ଥୁବି ଭାବୁଥ୍‌ବି 
ଭାବି ଭାବି- ହଜିଯିବି 
ହେବାଯାଏ ଜୀବନର ଇତି 


ସ୍ତ୍ରୀ ପ୍ରେମିକର ସ୍ମ ତି- ମନରେ ସାଇତି 
ରଖଥୁବି- ଭାବୁଥବି 
ଭାବି ଭାବି - ହଜିଯିବି 
ହେବାଯାଏ ଜୀବନର ଇତି ॥୦॥ 


ପୁ- ପ୍ରେମିକାର କୋଳ ସପନ ନିବାସ 
ସେଇ ନିବାସରେ ରଚେ ନିତି ରାସ 

ସ୍ତ୍ରୀ ପ୍ରେମିକ ନୟନ ନୀଳ ସରୋବର 
ସେଇ ସରୋବରେ ମୁଁ ନୀଳ କମଳ 


ଲହରୀରେ - ନାଚି ନାଚି ଗାଉଥୁ୍‌ବି ପୀରତିର ଗୀତି ।।୧॥ 


ପୁ ¬ ନ ଦେବି କାହାକୁ ପ୍ରେମିକା ଠିକଣା 
ଥାଉ ମଚେ ଜଣା ଆନକୁ ଅଜଣା 
ସ୍ତ୍ୀନିନ୍ଦା ରଟିବ ହେବ ଅପବାଦ 
ଜୀବନେ ଆସିବ କେତେ ପରମାଦ 


ପୁ/ ସ୍ତ୍ୀଆସୁଥ୍‌ବା- ଏଇମିତି-ଗୋପନରେ ସପନରେ ନିତି ॥ ୨॥ 

ଫୁଲ ଖଝୁଲଣାରେ ଫଗୁଣ ଆସିଛି 
ଚୋରା ଚଇତାଳି ସାଥୀରେ 
ଶୁଭେ ସ୍ଵାଗତିକା ଧରାରେ ତାହାରି 
କୋକିଳର କୁହୁ ଗୀତିରେ ॥୦॥ 


ବଂଧୁ ତାହାର ମନ୍ଦ ମଳୟ 
ଢାଳିଛି ଚାମର ନବ କିଶଳୟ 

ଅଳି ବାଏ ବେଣୁ ଉଡ଼େ ଫୁଲ ରେଣୁ 
ଚଲା ପଥ ବନ ବୀଥୀରେ ॥୧॥ 


ସୁନେଲି ଜୋଛନା ଚୁଣେ ଆଳପନା 
ଶିହରାଏ ତନୁ ମନେ କଳପନା 

କେଉଁ ବନ ଦେବୀ ପ୍ରୀତିର ପୂରବୀ 
ତୋଜିଛି ଗହନ ରାତିରେ ॥ ୨॥ 

ଝର ଝର ଝର ଝର ବୃଷ୍ଟି 
ସବୁଜିମା ଭରି ସୁନ୍ଦର କରି 
: ଆସିଛି ସାଜିବ ସୃଷ୍ଟି ॥ ୦॥ 


ସୁରେ ସୁରେ ଗାଇ ମେଘ ମହଲାର 
ଢାଳିବ ଧରାରେ ସ୍ପେହ ସମ୍ଭାର 
ବାଜିବ ମାଦଲ ଗୁରୁ ଗମ୍ଭୀର 
ଝରି ଝରି ଯିବ ପ୍ରତି ନିର୍ର 
ଭାଜିବ ତପ୍ତ ଗ୍ରୀଷ୍ଣ ପ୍ରବାହ 
ଘୁଂଚିବ ଅନାବୃଷ୍ଟି ॥ ୧ 


ସେନେହ ଶୀତଳ ଝରଣାର ଜଳ 
ବହିବ ଲଂଘି ତଟିନୀର ଜଳ 
ହସିବ କ୍ଷେତରେ ସୁନାର ଫସଲ 
ହେବରେ ଜୀବନ ଚଳ ଚଂଚଳ 
ହର୍ଷ ମୁଖର ହେବ ଧରାତଳ 
ଜୀବନ ରହିବ ତିଷଶ୍ପି ।॥ ୨॥ 

ଦେଖରେ .....ଦେଖରେ ..... 
ବାଦଲ ବଜାଏ ମାଦଲ ଆକାଶେ 
ଦୂର ପାହାଡ଼ର ଶିଖରେ ॥!୦॥! 


ଭସା ଭସା ମେଘ ଭାଙ୍ଗେ ଅଳସ 
ଶ୍ୟାମଳ ଧରାରେ ବର୍ଷା ବିଳାସ 
ରଦୁମତଚୀ ଧରା 
ଶୋଭାର ପସରା 
ମେଲାଇ ହସୁଛି ସୁଖରେ ॥।୧॥ 


ଗନ୍ଧ ବିଭୋର ମନ୍ଦ ସମୀର 
ପୁଷ୍ପ ବିତାନେ ରଚିଛି ବାସର 
ପୃଥିବୀର ଛାତି 
ପୁଲକିତ କରି 
ମାତିଛି ରଂଗ ରାସରେ ..... || ୨॥ 

ଧରା ମଧୁଭରା ସତେ କି ପ୍ରେମିକା 
ଲାଗିଛି ଫଗୁଣ ରଙ୍ଗ 
ବନେ ଉପବନେ ଫୁଲ ମଉଛବ 
ମନ ଖୋଜେ ସାଥୀ ସଙ୍ଗ ॥ ୦॥ 


ଆସିଛି ମଧୁର ହାସ୍ମା ହେନାର 
ବାସ୍ପା ବିଭୋର ସଂଜ 
ମଳୟ ପରଶେ ଶିହରେ ହରଷେ 
ପ୍ରୀତିର ଚମାଳ କୁଂଜ 
କୋକିଳ କୁହୁରେ ପୁଲକେ ସମୀରେ ନବ କିଶଳୟ ଅଙ୍ଗ ॥।୧॥ 


ବିରହେ ଖଝୁରୁଛି ପ୍ରୀତି ପାଗଳିନୀ 
ରାଇ ମନ ବନହଂସୀ 
ଚାତକୀର ସମ ଚାହିଁଛି ଅଧୀରେ 
ଶୁଣିବ ମୋହନ ବଂଶୀ 
ମୂରଲୀଧାରୀ କି ଗଲେ ପଥ ଭୁଲି ଲଳିତା କରୁଛି ବ୍ୟଙ୍ଗ ॥ ୨॥ 

ଚୈତ୍ର ଆସି ମୈତ୍ର ବସି କହିଲା ସଂଗୋପନେ 
ଏଇ ମନର ବୃନ୍ଦାବନେ ଆସିଛି ବଂଧୁ ଜଣେ ॥୦॥ 


ଧରାର ବୁକେ ତାହାରି ପାଇଁ ଆଜି ଏ ଫୁଲ ସାଜ 
କୋକିଳ କୁହୁ ଗୀତରେ କହେ ତା” ନାମ ରସରାଜ 
ଆଗମନୀର ଗୀତ ତାହାର ଅଳିର ଗୁଂଜରଣେ ॥୧॥ 


ନଦୀର ନୀଳ ଦରପଣରେ ଚାହାରି ରୂପ ଛାୟା 
କୁମାରୀମାନେ ଭାଳିଲେ ବସି ହେବେ କାହାର ଜାୟା 
ସ୍ବପ୍ନ ଉଁ ପ୍ରୀତି ବିଳାସୀ ତନୁ ଅଳସୀ ମନେ ॥୨॥ 


ପଦ୍ଧ ଗଂଧା ମାନିନୀ ରାଧା ଦୋଳ ବିମାନେ ଝୁଲି 
କାହ କୋଳେ ପୀରତି ଭୋଳେ ଖେଳୁଛି ରଂଗ ହୋଲି 
ପ୍ରୀତିର ଏହି ପାର୍ବଣରେ ମନେ ମୁଁ ସ୍ଵପ୍ନ ବୁଣେ ॥୩॥ 

ଆସିଲାରେ- 
ପୀରତିର ରତୁ ଆସିଲା 
ସବୁଜ ଶାଖାରେ କୁଆଁରୀ ବଉଳ 
ଖାଲି ମହ ମହ ବାସିଲା ॥ ୦॥ 


କୋଇଲି ଗାଇଲା ଗୀତି ସୁରେ କୁହୁ କୁହୁ 
ଫ୍ଲର ଉଛୁଳା ଯଉବନ ଦେଖ୍‌ 
ଭଅଁର ମାଗିଲା ମହୁ 
ଗୀତରେ ଗୀତରେ କାନେ କାନେ କେତେ 
ପୀରତିର କଥା କହିଲା !। ୧॥ 


ଚହଲାଇ ଦେଲା ମନକୁ ଚଇତ 
ଭାସି ଭାସିଗଲା ପ୍ରୀତିର ବୋଇତ 
ବଟା ହଳଦୀର ବାଡ଼ୁଅ ପାଣିରେ 

ଗୋରୀ ବୋହୁ ବେଶ ସାଜିଲା ॥୨॥ 

ଆସିଲାରେ ଆଜି ଫ୍ରଲ ଫୁଟିବାର ବେଳା 
ଫୁଲର ସାଥୀରେ ମଳୟ ଖେଳୁଛି 
ଚୋରା ପୀରତିର ଖେଳା ॥୦॥ 


ଚୂତ ବନ ଧାରେ ଚହଟି ଉଠୁଛି ବିଳାସୀ ବଉଳ ବାସ 
ଅଳି କହିଯାଏ କଳି କାନେ କାନେ ଆସିଲାଣି ମଧୁମାସ 
ପ୍ରୀତିର ଆଳାପ କରୁଛି ଗୋଲାପ 
ନବୀନ ବୟସୀ ବାଳା ॥୧॥ 


କୁହୁ ତାନ ତୋଳି କୋକିଳ କହୁଛି ପ୍ରୀତି ବଡ଼ ପରମାଦ 
ମରମ ଚହଲା ମୋହନ ମୂରଲୀ ଆଖ୍ରୁ ଚୋରାଏ ନିଦ 
ଶ୍ୟାମ ଘନ ପାଇଁ ସୋହାଗିନୀ ରାଇ 
ସଜାଏ ମଲ୍ଲୀମାଳା ॥ ୨॥ 

ଆସେ ଧୀରେ-- 
ପ୍ରୀତିର ରତୁ ବସନ୍ତ 
ଧରା କୋଳେ 
ଖେଳେ ହସର ହସନ୍ତ ॥ ୦॥ 


ସବୁଜ ଧରାରୁ ସରି ସରି ଆସେ ଶୀତ 
ପିକ ଗାଇଉଠେ ପଂଚମ ସୁରେ ଗୀତ 
ଫୁଲର ମହକେ ଗୁଂକରି ଅଳି 
କାନେ କାନେ ଯାଏ ପ୍ରୀତି ଗୀତି ଢାଳି 
ମଳୟ ପରଶେ ଚଇତ ଚୋରାଏ ଚିତ୍ତ ॥୧॥ 
ଶାଖାରେ ଶାଖାରେ ଆମ୍ର ମୁକୁଳ ଝୁଲେ 
କାନନ ବିତାନ ସାଜିଉଠେ ଫୁଲେ ଫୁଲେ 
ପୁରେ ପୁରେ ଚାଲେ ଫଗୁ ଉତ୍ସବ 
ପ୍ରତି ପ୍ରାଣେ ଜାଗେ ପ୍ରୀତି ଅଭିନବ 
ପ୍ରଣୟ ନାଟକ ହୁଏ କେତେ ଅଭିନୀତ ॥ ୨॥ 


eee ` 

ସଂଶ୍ଯା ଆକାଶେ ବନ୍ଧ୍ୟା ମେଘର ଛାଇ 
ବିଦାୟ ନେଇଛି ବିଳାସୀ ଚଇତ 
ବାସ ଉପହାର ଦେଇ ॥୦॥ 


ଆସେ ଗିରିଷମ ବଡ଼ ନିରିମମ 

ଜଳାଇ ତନୁକୁ ଜାଳିବ ମରମ 

ହୃତାଶନ ସମ ଜଳିବ ଜୀବନ 
ଜଳିବ ମରତ ଭୂଇଁ ॥ ୧॥ 


ଶୁଖ୍ବ ସରିତ ଧରା ହାହାକାର 

ଜଗତ ଜୀବନ ହେବ ଡୃଷାତୁର 

ଉର୍ଦ୍ଧ ଆକାଶୁ ଆଦ୍ୟ ଆଷାଢ଼େ 
ଝରିଯିବ ବାରି ହୋଇ ॥ ୨॥ 

ବହୁଦିନ ପରେ ଫୁଲର ଫଗୁଣ ଆସିଛି 

ଏଇ ଧରା ତେଣୁ ପ୍ରେମିକ ପ୍ରେମିକା ଦିଶୁଛି 
ଶିରି ଶିରି ଶିରି ମନ୍ଦ ମଳୟ ବହୁଛି 
ମରମରେ ତେଣୁ ମମତାର ମଧୁ ଝରୁଛି ॥ ୦॥ 


ଗୁଂଜନ ଶୁଣି ଫୁଲଟା ହେଉଛି ଫୁଲେଇ 
ଅଳି ଯାଉଅଛି ରୂପଜୀବି ଦର ମୂଲେଇ 
ଦେହ ଦାହେ ଜଳି ସେ ଆଜି ପ୍ରେମିକ ସାଜିଛି ॥ ୧॥ 


ଆମ୍ର ଶାଖାରେ ପ୍ରୀତି ଗୀତ ଗାଏ କୋକିଳ 
ବକୁଳର ବାସ ମରମ କରୁଛି ଆକୁଳ 
ସବୁରି ମରମେ ଫଗୁଣ ରଙ୍ଗ ଲାଗିଛି ॥ ୨॥ 

କାକର ଝରା ଶୀତଳ ଶୀତ ସଂଜେ 
ଦୋଳିରେଂଆମେ ଥୁଲେ ଯେ ଦୁହେଁ 
ମଧୁ ମାଳତୀ କୁଂଜେ ॥୦॥ 


ମୁଁ ଗାଇଲି ‘ମଲ୍ୟ ମାଳ” ଲେଖ୍ଥ୍ଲେ ଯା” ଭଂଜ 
ତୁମେ.ଗାଇଲ ଭକତି ଗୀତି ରଚନା ରସରାଜ 
ଗୀତରେ ଥୁଲା ପ୍ରଣତିଟିଏ ସ୍ରଷ୍ଟା ପଦ କଂଜେ ॥୧॥ 


କବିତା ଲେଖୁ ଅମର କବି ଅମର ତା”ର ଗୀତ 
ମନକୁ ଛୁଏଁ ଗୀତ ଯେପରି ଦେହକୁ ଛୁଏଁ ଶୀତ 
ମରମ ଛୁଆଁ ସେ ଗୀତ ସବୁ ଶ୍ରୋତାର ମନ ରଂଜେ ॥୨॥ 

ମେଘରେ ..... ମେଘରେ ..... ମେଘରେ 
ତୋ” ପାଶେ ମୋର ଅଭିଯୋଗରେ 
ଅଭିମାନରେ -— ଅନୁରାଗରେ 
—- ମେଘରେ ..... loll 


ବିଳାସୀ ମେଘମାଳା ଆଙ୍ଦାଶେ କରେ ଖେଳା 
ଉତ୍ତଳା ସମୀରଣ ଆକୁଳ କରେ ପ୍ରାଣ 
ଦୁଃଖ କହିବି କାହା ଆଗରେ .....!| ୧॥ 


ଘନ ବରଷା କାଳେ ଆସିଲି ଅଭିସାରେ 
ସାଥୀ ରହିଲେ ଦୂରେ ନୟନୁ ନୀର ଝରେ 
ଭାସୁଛି ବିରହର ସାଗରେ .....!। ୨॥ 


ଏକେ ଦ୍ରର୍ଦ୍ଦିନ ଦିନ ଭାଳି ମୋ ତନୁ କ୍ଷୀଣ 
ବିଜୁଳି ମାରେ ବାଣ ଭାଜିଲା ସବୁ ଟାଶ 
ନାହିଁ ଦ ମିଳନର ଯୋଗରେ ॥୩॥ 


ooo ¥ 

ଆ... ଆ ... ଆ ଫଗୁଣ ଫେରି ... ଆ 
ମୋର ମନ ବହଲେଇ ଯା 
ତୁ” ଆସିଲେ କୋଇଲି ଆସି 
ଗାଇବ ଆମ୍ବ ଡାଳରେ ବସି 
ଆସିବ ଫେରି ତନୁ ଅଳସୀ 
କଜଳ କେଶୀ ପ୍ରିୟା ॥୦॥ 


ଡୁ ଆସିଲେ ନୁପୁର ନାଇ 
ନାଚିବ ପ୍ରିୟା ଅଧୀର ହୋଇ 

ସବୁଜ ହେବ ଧୂସର ଭୂଇଁ 
ହସିବ ମାଟି ମା ..... | ୧॥ 


ଗା..... ଗା ..... ଗା ଶୀତ ତୁ ଗୀତ ଗା 
ପ୍ରିୟା ମୋ ହେବ ଜାୟା 
ଯୋଡ଼ି ମହୁରୀ ସୁରରେ ହଜି 
ମାନସୀ ବଧୂ ବେଶରେ ସାଜି 
ବାସର <୍ଦୀପ ଲିଭାଇ ଦେଲେ 

ଗୀତଟିଏ ଲେଖ୍ରବାକୁ ମିତ ମତେ କହିଲା 
ସହରରେ ଯେଉଁଦିନ ଶୀତ ରାତି ନଇଁଲା ॥୦॥ 


କେଶ ବାସେ ଥୁଲା ତା'ର ମାଳତୀର ପୀରତି 
ମମତାର ରାଣ ଦେଇ କଲା ମତେ ମିନତି 
ଚାତଢୁରୀ କଥାରେ ତା'ର ମନ ମୋର ମୋହିଲା ॥!୧॥ 


କାଂଚନ ବରଣାର କୁଂଚିତ କେଶରେ 
କଂଚନ କଳିଟିଏ ଖୋଷିଦେଲି ଶେଷରେ 
କଜଳ କେଶୀ କାମିନୀ ଅପଲକେ ଚାହିଁଲା ॥।୨॥ 


ତରୁଣୀ ହେମ ହରିଣୀ ଛଳ ଛଳ ଆଖୁରେ 
ଚାହିଁଲା ଚକିତେ ମତେ ଗଲା ମନ ଲାଖ୍ଲରେ 
ମୋ ଗୀତ ଗାଇ ମତେ କାମନାରେ ଦହିଲା ॥୩॥ 

ଆସ ହେମନ୍ତେ ଆଗୋ ହେମବତୀ 
ଚାହିଁଛି ତୁମରି ସରଣୀ 

ଦୁନିଆକୁ ଆମେ ଶୁଣାଇ ଯିବା ଗୋ 
ଆମରି ପ୍ରେମର କାହାଣୀ ॥୦॥ 


ଏ ମଧୁ ଲଗନେ ଆସ ବଧୂ ସାଜି 
ସରଜନା ପଥେ ଲାଜକୁ ବରଜି 

ସେନେହ ସାଉଁଳା ନୟନରେ ଢାଳି 
ପୀରତି ବାଉଳା ଚାହାଣୀ ॥୧॥ 


ଗୋଲାପି ଓଠରେ ଫୁଟାଇ ଗୋଲାପ 
ଅଭିସାରେ କର ଅଳପେ ଆଳାପ 
ତୁମରି ବିରହ ଘାରେ ଅହରହ 
ଆଗୋ ଚଂପକ ବରଣୀ ॥।୨॥ 

ରଡୁ ଆସେ ରତୁ ଯାଏ 
ଶୀତ ଆସି ଗୀତ ଗାଏ 
ଶୀତ ପାଇଁ ମନ ତଳେ ବେଶୀ ମମତା 
ତୁଳି ତଳପର ଶେଯେ 
ଛାଇ ନିଦେ ମନ ହଜେ 
ଶୀତେ ଲେଖେ ମିଠା ମିଠା ଗୀତି କବିତା ॥୦॥ 


ଶୀତ ମୋ ସରମୀ ଲତା ଅଧରେ ଭରା ମମତା 

ଶିହରଣ ଲାଗେ ଖାଲି ଛୁଇଁଲେ ତା” ତନୁ ଲତା 

ମୋ ପାଶେ ବସି ସିଏ - ହସି କେଶ ସାଉଁଳାଏ 
ମଳୟ ଯେପରି ଛୁଏଁ ମାଧବୀ ଲତା ॥ ୧॥। 


ତାଂ ସେନେହେ ଓଦା ହୁଏ ମୋର ଏ ଦରଦୀ ମନ 
ସୁକୋମଳ ଶେଯେ ଶୋଇ ଦେଖେ ମୁଁ ମଧୁ ସପନ 
ଚିତ୍ତ ଚହଲାଇ ସିଏ ମନ ବହଲାଇ ଦିଏ 
ମରମର ଦୀପେ ଜାଳେ ପ୍ରୀତି ସଳିତା ॥ ୨ 

ଶ୍ରାବଣ ରାଚିରେ ତୁମେ ତ ଆସିବ ବୋଲି 
ଉଚ୍ଜାଗରେ ଜାଳି ପ୍ରୀତିର ଦୀପାଳୀ 
ଦୁଆର ରଖୁଛି ଖୋଲି ॥୦॥ 


ବରଷି ଯାଉଛି ବର୍ଷ୍ୁକୀ ମେଘ 
ଧରାର ଧୂସର ଅଙ୍ଗେ 
ଗୀତ ଗାଇ ଗାଇ ମହ୍ଲାର ସୁରେ 
ନଦୀର ନୀଳ ତରଙ୍ଗେ 
ନିଦ ଆସୁନାହିଁ ନୟନେ ମୋହରି 
ନୀରବେ ଚାହିଁଛି ଖାଲି ॥ ୧॥ 


ଶ୍ୟାମଳ ପ୍ରୀତିରେ ପୁଇଳିତ ଧରା 
ମଧୁ ମାଳତୀର ବାସେ 
ଶୀତଳ ପବନ ମାଟି ମହକରେ 
ଧରାରେ ଜୀବନ ହସେ 
ନିଠୁର ନିଦାଘ ସମ ଏ ନୟନେ 


ମରୀଚିକା ଝିଲିମିଲି ॥ ୨॥ 

ବର୍ଷା ଦାସ ଗଜଲ ଗାଏ 
କବିତା ଲେଖେ ଗଳ୍ପ କହେ 
ମହ୍ଲାରର ମନ୍ତ୍ର ସୁରେ ମନ୍ଦେ ହସି ବର୍ଷି ଯାଏ ॥୦॥ 


ପିନ୍ଧି ଶାଢ଼ୀ ନୀଳାମ୍ବରୀ ନୃତ୍ୟ ରଚେ ଚଂପା ଗୋରୀ 
ଧରାରେ ଭରି ସବୁଜ ଶିରି ନିମିଷେ କରେ ଚିତ୍ତ ଚୋରି 
ପୁଷ୍ପ ବାସେ ଚପଳା ହସେ ଧରାକୁ ପ୍ରୀତି ଇସାରା ଦିଏ ।୧॥ 


ବର୍ଷା ଦାସ ଇଂଗିତରେ ବନ୍ୟା ଆସେ ବର୍ଷା ଝରେ 
ଶୀତଳ ଶୀତ ଶୀକ୍ରାରରେ ନିବିଡ଼ ଘନ ଆଶ୍ଲେଷରେ 
ପ୍ରୀତି ପିଆସୀ କଜଳ କେଶୀ ତମାଳେ ତନୁ ଜଡ଼ାଇ ନିଏ ॥୨॥ 


ବର୍ଷା ଦାସ ସ୍ବପ୍ନଟିଏ - କଦମ୍ବର କୋରକଟିଏ 
ମନକୁ ମୋହେ ମରମ ଦହେ ଆଷାଢ଼ଠାରୁ ଅଶିଣ ଯାଏ 
ରଡୁର କନ୍ୟା ରାଜୁତି କରେ ମେଘଲୋକରୁ ମର୍ର୍ୟ ଯାଏ ॥୩॥ 

କବିତା ସବୁ ମୋ ମେଘ ହୋଇଗଲା 
ମେଘରୁ ଝରିଲା ଲୁହ 
ଲୁହ ସବୁ ନଇ ହୋଇ ବହିଗଲେ 
ଛୁଟିଲା ଲୁହର ସୁଅ ॥୦॥ 


ବନ୍ଯା ଆସିଲା ଧୋଇ ଦେଇଗଲା 
ଆଶାର ଫସଲ ଯେତେ 
ବଂଚିବା ପାଇଁ ରାହା ଖୋଜେ ମୁହିଁ 
ବେଦନା ସହିବି କେତେ 
ଉଦାସୀ ମନେ ମୋ ବତାସୀ ବହୁଛି 
ଛାତିରୁ ଉଠୁଛି କୋହ ॥୧॥ 


ବୟସ ବିତିଲା ମନ ମରିଗଲା 
ଆଶାରେ ଆଶାରେ ଚାହିଁ 
ବେଦନା ବୁଝିବା ପାଇଁ କି ଜୀବନେ 
ବଂଧୁ ପାଇଲି ନାହିଁ 
ସାହା ହୋଇ କେହି ଆହା କହେ ନାହିଁ 
ବଂଚିବା ଦୁରୁବହ ॥ ୨॥ 

ଅଶିଣ ଆକାଶ ପରି ମନ ମୋର ଆଜି ବି ଷୋଡ଼ଶୀ 
ସେ ଆକାଶେ ଚାହିଁ ଚାହିଁ ବଜାଏ ମୁଁ ଲୁହର ବଇଁଶୀ ॥୦॥ 


ମନର ତାତିରେ ଜଳି 
ଲୁହ ସବୁ ହୋଇଯାଏ ମେଘ 
ତମ ମନ ଅଗଣାରେ 
ତାହା ଝରେ ହୋଇ ଅନୁରାଗ 
ବସି ବସି ଦେଖେ ତାକୁ ନେଇ ମୋର ମନର ଆରିସି ॥୧॥ 


ଅତୀତର ଦିନ ପରି 
କର କିବା ତମେ ଅଭିଯୋଗ 
ନିଜକୁ ଭାବ କି ସୀତା 
ମତେ ଭାବ ଏକ ମାୟା ମୃଗ 
ଦୀନ ହୀନ କବି ମୁଁ ଯେ ଚିରଦିନ ସପନ ବିଳାସୀ ॥ ୨॥ 

ମୁଁ ଆସେ ଯେତେବେଳେ ଏକା ଏକା ଏକାନ୍ତରେ 

ତୁମେ ଆସ ସେତେବେଳେ ବ ଉବର ପାଟ ପିନ୍ଧି 
ମେଘରେ - ମେଘରେ 

ସବୁ ତକ ନୀଳିମାକୁ ଶୋଷି ନେଇ ତମରି ତନୁରେ ॥୦॥ 


ଫଗୁଣର ଫ୍ଲ ହୋଇ ଗୁମ୍‌ ସୁମ୍‌ ଖରାବେଳେ 
ତମେ ଆସ ମହ ମହ ବାସନା ଭିତରେ 


ଶରଡର ଜହମ ରାତି ହୋଇ ରୂପା ମାଛ କାତି 
ତମେ ଆସ ଅଙ୍କା ବଙ୍କା ନଇତର ଛାତିରେ 
ପଉଷର ପିଆଲାରେ ଥର ଥର ଶୀତ ହୋଇ 


ସପନରେ - ପାହାନ୍ତି ପହରେ ॥୧॥ 


ମରମରେ ମରି ଲାଜେ ତମେ ଆସେ ଅଭିସାରେ 
ଫୁଟି ପ୍ରୀତି ଶତଦଳ ହସେ ମନ ସରୋବରେ 
ହେ ରୂପସୀ ଉର୍ବଶୀ - ବରନାରୀ ମହିୟସୀ 
ଯଉବନ ମହୁବନ ଧାରେ ॥ ୨॥ 

ପ୍ରେମ ଏକ ଲୋଭନୀୟ ଫୁଲର ବନ 
ସେ ବନରେ ଘୁରିବୁଲେ ପ୍ରଣୟୀ ମନ ॥୦॥ 


ପ୍ରେମ ଏକ ଅଭିନବ 
ଜୀବନର ଅନୁଭବ 
ଲୁହ ଆଉ ହସ ଭରା ସୁନେଲି ଦିନ ॥୧॥ 


ପ୍ରେମ ଏକ ପ୍ରାର୍ଥନା 
ଆରାଧନା ଅର୍ଚ୍ଚନା 
ତ୍ୟାଗର ମହିମା ଭରା ମିଠା ସପନ ॥ ୨॥ 


ପ୍ରେମ ଏକ ସଂଯୋଗ 
ଅଭିମାନ - ଅନୁରାଗ 
ପ୍ରେମହୀନ ଦିନ ଏକ ମରଣ ଦିନ ॥୩॥ 


ପ୍ରେମ ଏକ ବଇଭବ 
ପ୍ରେମ ଏକ ଗଉରବ 
ଚିର ହରିତ ସବୁଜ ଚିର ରଙ୍ଗିନ ॥୪॥ 


Digitized by srujanika@gmail.com 
é y sru; 6 


ବଂଧୁରେ ..... ବଂଧୁରେ 
ମନ ଦେ” — ମନ ନେ” 

ସ୍ପେହ ମମତାର ବିରଳ ମୋତିରେ 

ମତେ ତୁ ସଜେଇ ଦେ ..... || ୦ 


ହୃଦୟ ଭିତରେ ସାଇତି ରଖ୍‌ବୁ 
ଦୁଃଖେ ଦରଦୀ ସୁଖେ ସୁଖୀ ହେବୁ 
ଚପଳ ମନର ଗୋପନ ଗହୀରେ 
ମତେ ତୁ ଲୁଚେଇ ଦେ ..... ॥୧॥ 


ମଧୁର ଭାଷାରେ ମୁଦା ଆଖ୍‌ ପତା 
ସରାଗେ ସାଇତା ପୀରତି ବାରତା 
କଥା ସବୁ ତୋର ଗୀତର ସୁରରେ 
ମତେ ତୁ ଶୁଣେଇ ଦେ ..... | ୨॥ 


କୁଳୁ କୁଳୁ ତୋର ପ୍ରୀତି ନତ୍ତ ପାଣି 
ମନର ଯମୁନାରେ ବହୁଛି ଉଜାଣି 
ସେଇ ଯମୁନାରେ ସିନାନ କରାଇ 
ଆପଣାର କରି ନେ” ...... mI 

— 


ଏ ୬୭ 


ଫୁଲରୁ ଛୁଟିଲା ମହକ 

ମହକରୁ ହେଲା ସଂପର୍କ 

ସେ- ମନ ଦେଲା ମୁଁ - ମନ ଦେଲି 

ଆମେ ତୋଳିଲୁ ପ୍ରୀତିର କୋଣାର୍କ ॥୦॥ 


ସେଇ ଦେଉଳରେ ତାକୁ ଦେବୀ କଲି 
ସେ କଲା ମୋତେ ଦେବତା 

ସେ ଲେଖ୍‌ଲା କିଛି ଗନ୍ଧ ମୋ ପାଇଁ 
ତା” ପାଇଁ ଲେଖୁଲି କବିତା 

ଜାଣି ନ ଥଲି ସେ ଆସି ଚାଲିଯିବ 
ଚପଳାର ସମ କ୍ଷଣିକ ॥୧॥ 


ସେ ଚାଲିଗଲା - ମୁଁ ରହିଗଲି 

ସେ ହସୁଥଲା - ମୁଁ ଝୁରୁଥଲି 

ମନେ ପଡ଼ିଗଲେ ଦାରୁଣ ଦୁଃଖରେ 
ବାହୁନେ ଆଜି ମୋ ବିବେକ 

କହ - ଏଇ ପ୍ରେମ କିବା ସାର୍ଥକ ॥ ୨॥ 

କବିତାର କେଳି କୁଂକେ 
ସୁର ହେଲା କୁହୁ ଢାଳି ଢାଳି ମହୁ 
ମନ ନିଧୁବନ ରଂଜେ ॥୦॥ 


ଶହ୍ଦ ମୋ ପାଶେ ସେନେହର ସୁଧା 

-ସଘାୟୀ ଅନ୍ତରା — ରାଧା ଅନୁରାଧା 

ସଂଗୀତ ମୋର ମୋହନ ମୂରଲୀ 
ମୃଦୁ ଆଳାପନେ ବାଜେ ॥୧॥ 


ଛନ୍ଦ ସବୁ ମୋ ଛନ୍ଦା ଚରଣ 

ପଂର୍ତିର ଶେଷେ ପ୍ରାନ୍ତ ମିଳନ 

ଆଶାବରୀ ସୁରେ ମନ ନିତି ଝୁରେ 
ନିଶୀଥେ ସକାଳେ ସଂଜେ ॥୨॥ 


ତାଳ ତରୁବର ଗୁରୁ ଗମ୍ଭୀର 

ସୁର୍‌ ଛାଇଯାଏ ପ୍ରତି ଅନ୍ତର 

କାନ୍ତ କୋମଳ ପଦାବଳୀ ମୋର 
ମରମ ପରଶେ ଲାଜେ ॥୩॥ 

ସେଇ ମେଘ ବରଣା 
ଏକ ଗପ ଟରଣା 
କହୁଥଲେ ଆଖ ନାଚେ 
କଥା ସରେନା ୦ 


ସେ କହେ ଭଲପାଏ ମୁଁ କହେ- ହୁଁ 
ସିଏ ଯେବେ ଦୂରେ ଯାଇ କହେ ମତେ ଛୁ 
ଛୁଇଁଦେଲେ ବହିଯାଏ 
ହସ ଝରଣା ..... || ୧॥ 


ସରଳ ମନକୁ ମୋର କରେ ସେନେହ 
ତାକୁ ବୁଝିବାଟା ହୁଏ ମତେ ଦୁରୁହ 
ମୁଁ ତା'ର ଗପ ଶୁଣେ- 
ମନା କରେ ନା ..... | ୨॥ 

ମୋ ଜୀବନେ ସିଏ ହେଲା ଏମିତିକା ପ୍ରେମିକ 
ମୁଠା ମୁଠା ମଲ୍ଲୀ ଫୁଲ ମିଠା ମିଠା ମହକ ॥୦॥ 


ଶରତର ନୀଳ ଜହ୍ମ କୋକିଳର କାକଳି 
ବିକି ଦେଇ ମନ ତାକୁ ପାରୁ ନାହିଁ ମୁକୁଳି 
ଚାହାଣୀରେ ମାରି ଜାଶ୍େ ପ୍ରୀତି ପଂଚ ଶାୟକ ॥୧॥ 


ମୋ ମନ ଆକାଶେ ସିଏ ଭସା ଭସା ବଉଦ 
ବୁକୁ ତଳେ ଚୋରା ଚୋରା ପୀରତିର ଦରଦ 
ମଧୁ ଝରା କଥା ତା”ର କବିତାର କୁହୁକ ॥ ୨॥ 


ଆଶା ଭରା ଆଶାବରୀ ପ୍ରୀତି ଭରା ପୂରବୀ 
ମହକିତ ମନ ବନ ମନ ଛୁଆଁ ସୁରଭି 
ଅଛିଡା ଗଣିତ ସମ ଅବୁଝା ମୋ ନାୟକ ॥୩॥ 

ବିଗତ ଅତୀତ ବାନ୍ଧବୀ ମୋର ବିପାଶା 
ଯଉବନେ ଯିଏ ସୃଷ୍ଟି କରିଛି 
ଜହ୍ନ ରାତିର ଜଲ୍‌ସା ॥୦॥ 


ଜରି ଜନମ୍ବୁରା ଜୈତ୍ର ଉଡ଼ାଇ 
ତା” ସାଥେ କରିଛି ଜମ୍ବୂ ଦ୍ଵୀପକୁ ଯାତ୍ରା 
ପ୍ରୀତିର ବଣିଜ କରି ମୁଁ ବୁଲିଛି 
ତା'ର ବାହୁ ପାଶେ ଜାଭା ଆଉ ସୁମାତ୍ରା 
ମାନିନି ଅଥଳ ଜୀବନ ସାଗରେ 
କେତେ ଝଡ଼ କେତେ ବର୍ଷା ॥।୧॥ 


ସେଇ ନାରୀ ପୁଣି ନଦୀ ହୋଇ ବହି 
ଶ୍ୟାମଳ କରିଛି ମନ ମରୁ ଭୂଇଁ 
ଶେଷ ଜୀବନରେ ସିଏ ସ୍ମ ତି ହୋଇ 
ଚାଲିଗଲା ଦୂରେ ସାଥେ କେହି ନାହିଁ 
ପାରିବିନି ଭୁଲି ସେଇ ବରନାରୀ 
ସୁନ୍ଦରୀ ଆଉ ସୁକେଶା ॥ ୨॥ 

କବିର ଜୀବନେ ମୋର ଆସିଥଲେ କେତେ ଅନାମିକା 
ସେମାନେ ମୋ କବିତାରେ 
କାଳି ହୋଇ ଝରିଗଲେ 
କୁହାକୁହି ହେଲେ ଲୋକେ 
ସିଏ ଥଲେ ମୋହରି ପ୍ରେମିକା ॥୦॥ 


କବିତାରେ ରହିବାକୁ ସେମାନେ ତ ମନା କଲେ 
ସିନ୍ଦୁରେ ସଜାଇବା ପାଇଁ ମତେ ଅଳି କଲେ 
ପାରିଲେନି ହୋଇ ତେଣୁ 
ସେମାନେ ମୋ ଜୀବନେ ନାୟିକା ॥୧॥ 


ବୟସର ବନାନୀରେ ବୁଲି ବୁଲି ହେଲି ଥକା 
ଏତେବେଳେ କିଏ ଜଣେ ଡାକିଦେଲା ମତେ ସଖା 
ବଂଧୁର ଜୀବନେ ମୋ 
ସେ ¬ କି ଶେଷ ପ୍ରୀତିର କଳିକା ॥ ୨॥ 

ଘଭାଶକ ± ର୍ସରୀଭ ଗୀଚିଭୁଞ ଟୁଞ୍ଟ 


